



(හත්වැනි පාර්ලිමේන්තුව — පළමුවැනි සභාවාරය)

අංක. 168.]

පාර්ලිමේන්තුවේ න්‍යාය පත්‍රය

2012 පෙබරවාරි මස 22 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1410/'11

1.

ගරු රවි කරුණානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) රජය හා පෞද්ගලික අංශය සතු දැනට ක්‍රියාත්මක සියලුම වරායන්ගේ නම් කවරේද;
- (ii) රජය හා පෞද්ගලික අංශය මගින් ක්‍රියාත්මක කිරීමට නියමිත ශ්‍රී ලංකාවේ වරායන්ගේ නම් කවරේද;

යන්න එතුමා සඳහන් කරන්නෙහිද?

- (ආ) (i) බහලු සහ අනෙකුත් නැව් භාණ්ඩ සම්බන්ධයෙන් සියලුම වරායන්ගේ පූර්ණ ක්‍රියාකාරී ධාරිතාව කොපමණද;
- (ii) එක් එක් වරායේ තථ්‍ය මෙහෙයුම් ධාරිතාව එහි පූර්ණ ධාරිතාවේ ප්‍රතිශතයක් වශයෙන් කොපමණද;
- (iii) වරායන්ගේ අතිරික්ත ධාරිතාවන් මෙහෙයවන ආකාරය කවරේද;

යන්න එතුමා වෙන් වෙන් වශයෙන් මෙම සභාවට දන්වන්නෙහිද?

- (ඇ) (i) ඉහත අ (i) හි සඳහන් එක් එක් වරායේ සේවක සංඛ්‍යාව වෙන් වෙන් වශයෙන් කොපමණද;
- (ii) ඔවුන්ට අවසන් වශයෙන් ගෙවූ වැටුප් හා වේතනවල එකතුව කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1498/'11

2.

ගරු අජිත් කුමාර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) රාජ්‍ය සම්පත් හා ව්‍යවසාය සංවර්ධන අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරට් ලබාදී ඇති උපදේශකයින්ගේ නම්, ලබාදී ඇති නිලරට් සංඛ්‍යාව සහ ඒවායේ විස්තර කවරේද;

- (ii) ඔවුන් වෙත ඉන්ධන දීමනා ලබාදෙන්නේ නම් එක් එක් උපදේශකවරයාට ලබාදෙන ඉන්ධන දීමනාව වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;

- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1570/'11

3.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, දෙනියාය කලාප අධ්‍යාපන කාර්යාලය මගින් පාලනය වන මාර/කඵලෝවිටියන මහ විදුහලේ ගොඩනැගිලි කිහිපයක් දැඩි ලෙස අඛණ්ඩව ඇති බවත්;

- (ii) එම පාසලේ සිසු දරුවන් එම අඛණ්ඩ ගොඩනැගිලි තුළ දැඩි අවදානම් තත්ත්වයක් යටතේ අධ්‍යාපන කටයුතුවල යෙදෙන බවත්;

එතුමා දන්නෙහිද?

- (ආ) (i) මෙම ගොඩනැගිලි අලුත්වැඩියා කිරීමට කටයුතු කරන්නේද;

- (ii) ඊට අවශ්‍ය ප්‍රතිපාදන මේ වන විට වෙන්කර තිබේද;

- (iii) එසේ නම්, එම මුදල කොපමණද;

- (iv) ප්‍රතිපාදන වෙන්කර තිබේ නම්, එහි අලුත්වැඩියා කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1674/'11

4.

ගරු මොහාන් ප්‍රියදර්ශන ද සිල්වා මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ කර්මාන්ත ක්ෂේත්‍රයේ ඇති කරන ලද සංවර්ධන ව්‍යාපෘතීන් කවරේද;

- (ii) මෙම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;

- (iii) එම ක්ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;

- (iv) ඒවායින් අපේක්ෂිත ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1684/'11

5.

ගරු එරික් ප්‍රසන්න විරවර්ධන මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ ඉඩම් ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;
- (ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
- (iii) ඉදිරියේදී ඉඩම් ක්ෂේත්‍රයේ ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;
- (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1690/'11

6.

ගරු (පූජ්‍ය) එල්ලාවල මේධානන්ද හිමි, — පරිසර අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ පරිසරය සුරැකීම සඳහා ශ්‍රී ලංකාව තුළ ක්‍රියාත්මක කරන ලද ව්‍යාපෘතීන් කවරේද;
- (ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
- (iii) පරිසරය ආරක්ෂා කර ගැනීම සඳහා ඉදිරියේදී ගනු ලබන ක්‍රියාමාර්ග කවරේද;
- (iv) එමගින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1696/'11

7.

ගරු අනුර දිසානායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) තාන්ඩිකුලම් සිට ඕමන්තේ දක්වා දුම්රිය මාර්ගයේ දිග කිලෝමීටර් කොපමණද;
- (ii) එම දුම්රිය මාර්ගය පිළිසකර කරනු ලබන සමාගම කවරේද;
- (iii) එම මාර්ග පිළිසකර කටයුතු සඳහා ඇස්තමේන්තු කළ මුදල කොපමණද;
- (iv) ඒ සඳහා වැය කරන ලද මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1722/'11

8.

ගරු දයාසිරි ජයසේකර මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යාංශයේ හෝ එම අමාත්‍යාංශයට අදාළ ආයතනයන් මගින් හෝ ජාතික නිවාස භීතයක් නිර්මාණය කර තිබේද;

- (ii) එම ගිණයේ පද රචනය, තනු නිර්මාණය, සංගීතය, ගායනය හා රූප රචනය කරන ලද ශිල්පීන් කවුරුන්ද;
 - (iii) එම ගීතය නිර්මාණය වෙනුවෙන් වැය වූ මුළු මුදල කොපමණද;
 - (iv) එම මුදල් වැය කරන ලද වැය ශීර්ෂය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1909/'11

9.

ගරු රත්න රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (2)

- (අ) (i) විදේශ රැකියා සඳහා මැද පෙරදිග රටවලට යන බොහෝ ශ්‍රමිකයන්ට එම රටවල ක්‍රියාත්මක වන ඡරියා නීතිය සහ අනෙකුත් නීති රීති පිළිබඳව දැනුවත්භාවයක් නොමැති බවත්;
 - (ii) එම හේතුව නිසා විදේශ රැකියාවල යෙදීමේදී ඔවුන්ට විවිධ ගැටලුවලට මුහුණ පෑමට සිදුවී ඇති බවත්;
- එතුමා දන්නෙහිද?
- (ආ) (i) මැදපෙරදිග රටවල නීති රීති පිළිබඳ නොදැනුවත්කම හේතුවෙන් එම රටවල නීතිය යටතේ වරදකරුවන් වන ශ්‍රී ලාංකික ශ්‍රමිකයන්ට නීති ආධාර ලබා ගැනීමේ වැඩපිළිවෙළක් තිබේද;
 - (ii) නොඑසේ නම්, එවැනි වැඩපිළිවෙළක් හඳුන්වා දී එම ශ්‍රමිකයන්ට ඇතිවන ගැටලු මගහැරවීමට කටයුතු කරන්නේද;
 - (iii) එසේ නම්, එවැනි වැඩපිළිවෙළක් හඳුන්වා දෙන දිනය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1917/'11

10.

ගරු අපීන් පී. පෙරේරා මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) බණ්ඩාරගම ප්‍රාදේශීය ලේකම් කොට්ඨාසයේ ඇති පාසල් අතරින් “ද්විතියික පාසල් 1000” ව්‍යාපෘතිය සඳහා තෝරාගෙන ඇති පාසල් කවරේද;
 - (ii) ක/වැව්ට මෙම ත්‍රි මහා විදුහල “ද්විතියික පාසල් 1000” ව්‍යාපෘතිය සඳහා තෝරාගෙන තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1992/'11

11.

ගරු (අල්හාජ්) ඒ. එච්. එම්. අස්වර් මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) (i) යාපනය, වඩමරවිටි ප්‍රාදේශීය ලේකම් කොට්ඨාසයේ, මනල්කාඩුහි පදිංචි ජනතාවට මෙතෙක් විදුලිබල පහසුකම් ලබා දී නොමැති බවත්;

- (ii) මේ පිළිබඳව යාපනය දිස්ත්‍රික් ලේකම්වරයාට, වඩමරවි ප්‍රාදේශීය ලේකම්වරයාට හා ලංකා විදුලිබල මණ්ඩලයට එම ප්‍රදේශයේ ජනතාව විසින් පෙන්සම් ඉදිරිපත්කර ඇති බවත්;
- (iii) එම ප්‍රදේශයට විදුලිය ලබා දෙනු පිණිස විදුලි කණු සිටුවා මාස 4කට වඩා ගතවී ඇතත්, මෙතෙක් විදුලි රැහැන් සම්බන්ධකොට නොමැති බවත්;
- එතුමා දන්නෙහිද?
- (ආ) එසේ නම්, මනල්කාඩු ප්‍රදේශවාසීන්ගේ යහපත උදෙසා ඔවුන්ට විදුලි පහසුකම් ලබාදීමට පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2002/'11

12.

ගරු අකිල වීරාජ් කාරියවසම් මහතා, — පරිසර අමාත්‍යතුමාගෙන් ඇසීමට, — (1)

- (අ) පුත්තලම - කල්පිටිය මාර්ගයේ, 7 වැනි සහ 9 වැනි කණු අතර මහා මාර්ගය හා පුත්තලම කලපුව අතර පිහිටි බිම් තීරුවේ වූ කඩොලාන රෝපණය කිසියම් පිරිසක් විසින් විනාශ කර ඇති බව එතුමා දන්නෙහිද?
- (ආ) (i) එම කඩොලාන රෝපණය පිහිටි බිම් තීරුව කිසියම් ව්‍යාපෘතියක් ක්‍රියාත්මක කිරීම සඳහා භාවිතා කරන්නේද;
- (ii) එම ව්‍යාපෘතිය ක්‍රියාත්මක කරනු ලබන අය කවුරුන්ද;
- (iii) එම ව්‍යාපෘතියට අයත් බිම් තීරුවේ වර්ග ප්‍රමාණය කොපමණද;
- (iv) එම ව්‍යාපෘතිය ක්‍රියාත්මක කිරීම සඳහා ලබාගෙන ඇති නීතිමය ප්‍රතිපාදන කවරේද;
- (v) වයඹ පළාත් පාරිසරික අණපනත්වලට අනුව එම ව්‍යාපෘතිය සඳහා පූර්ව පාරිසරික ඇගයීම් වාර්තාවක් ලබා ගෙන තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2048/'11

13.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) උතුරු පළාත් ප්‍රාදේශීය සෞඛ්‍ය වෛද්‍ය නිලධාරී කාර්යාල යටතේ ඇති පවුල් සෞඛ්‍ය සේවා කොට්ඨාස සංඛ්‍යාව කොපමණද;
- (ii) එම පවුල් සෞඛ්‍ය සේවා කොට්ඨාස සියල්ලම සඳහා පවුල් සෞඛ්‍ය සේවා නිලධාරීන් පත්කිරීමට කටයුතු කර තිබේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2059/'11

14.

ගරු (ආචාර්ය) හර්ෂ ද සිල්වා මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) නුගේගොඩ පැරණි ජනතා පොළ කඩා බිඳ දැමූ අවස්ථාවේදී එහි වෙළෙඳුන් ඉවත්කිරීම සඳහා සහ ඉන් අනතුරුව 2011 ඔක්තෝබර් මස පළමුවැනි සතියේදී අලුතින් සංවර්ධනය කරන ලද ජනතා පොළේ වෙළෙඳසැල් ලබාදීම පිණිස වෙළෙඳුන් තෝරා ගැනීම සඳහා අනුගමනය කරන ලද සම්පූර්ණ ක්‍රියා පටිපාටිය කවරේද;

- (ii) වෙළෙඳුන් ඉවත් කිරීමට සහ වෙළඳසැල් වෙන්කර දීමට අදාළ එක් එක් ක්‍රියාකාරකම් වෙනුවෙන් වගකීම දැරූ පුද්ගලයන්ගේ නම් කවරේද;
- (iii) වෙළෙඳුන් ඉවත් කිරීම සහ වෙළඳසැල් වෙන්කර දීම සඳහා එක් එක් ක්‍රියාමාර්ගය ක්‍රියාත්මක කළ දිනයන් කවරේද;
- (iv) (අ) (i) හි සඳහන් පරිදි ඉවත් කරන ලද වෙළෙඳුන්ගේ සංඛ්‍යාව, නම් සහ ලිපිනයන් සහ වෙළඳසැල් ලබාදෙන ලද වෙළෙඳුන්ගේ එම තොරතුරු වෙළඳසැල්වල ප්‍රමාණය, ඉදිකරන ලද වෙළඳසැල් හා ඉදිකිරීම්වලින් තොරව බිම්කඩ සලකුණු කිරීමෙන් ලබාදුන් වෙළඳාම් කිරීමේ ස්ථාන අනුව කවරේද;

යන්න එතුමා වෙන් වෙන් වශයෙන් සඳහන් කරන්නෙහිද?

- (ආ) (i) ඉවත් කරන ලද හා නැවත වෙළඳසැල් ලබාදෙන ලද වෙළෙඳුන්ගේ ලැයිස්තු දෙක අතර යම් විෂමතාවක් පවතින්නේද;

- (ii) එසේ නම්, එම විෂමතාව ඉවත් කිරීමට ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1411/'11

15.

ගරු රවි කරුණානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) ලක් සතොස ආයතනය ආරම්භ කළ අවස්ථාවේ එහි සිටි අධ්‍යක්ෂවරුන්ගේ නම් කවරේද;
- (ii) වර්තමාන අධ්‍යක්ෂ මණ්ඩලයේ නම් කවරේද;
- (iii) මුදල් අමාත්‍යාංශය නියෝජනය කරන අධ්‍යක්ෂවරුන්ගේ නම් කවරේද;
- (iv) ලක් සතොස ආයතනයේ විගණන නිලධාරීන්ගේ සහ සමාගම් ලේකම්වරුන්ගේ නම් කවරේද;

යන්න එතුමා සඳහන් කරන්නෙහිද?

- (ආ) ආරම්භයේ සිට මේ දක්වා වූ කාලය තුළ ලක් සතොස ආයතනයේ වාර්ෂික මහා සභා රැස්වීම් පැවැත්වූ දිනයන් කවරේද යන්න එතුමා මේ සභාවට දන්වන්නෙහිද?

- (ඇ) වෙනත් සුපිරි වෙළඳසැල් හා සංසන්දනය කිරීමේදී ලක් සතොස ආයතනයේ වෙළඳපොළ කොටස කොපමණදැයි එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, විරුද්ධ පාර්ශ්වයේ නායකතුමා, — සේවය ඇගයීමේ යෝජනාව — පාර්ලිමේන්තුවේ මහලේකම්, — 1999.02.15 දින සිට 2002.07.31 දින දක්වා පාර්ලිමේන්තුවේ මහලේකම්වරයා වශයෙන් ද, 2008.03.31 දින සිට 2010.08.27 දින දක්වා වැඩබලන පාර්ලිමේන්තුවේ මහලේකම්වරයා වශයෙන් ද, නැවත 2010.08.28 දින සිට 2012.02.14 දින දක්වා පාර්ලිමේන්තුවේ මහ ලේකම්වරයා වශයෙන් ද ධම්මික කිතුල්ගොඩ මහතාගෙන් වසර අටක පමණ කාලයක් මුළුල්ලේ ඉටු වූ අගනා සේවය සහ විශේෂයෙන්ම, පාර්ලිමේන්තු කාර්ය පටිපාටි සහ පිළිවෙත් පිළිබඳව එතුමා සතු පුළුල් දැනුම මෙම පාර්ලිමේන්තුව බෙහෙවින් අගය කරන බවත්, එතුමා විසින් දෙන ලද සහාය සහ උපදෙස් සම්බන්ධයෙන් හෘදයාංගම ස්තූතිය පිරිනමන බවත්, සිය රාජකාරිය ඉටු කිරීමේදී එතුමා සතු වූ දැඩි කැපවීම ද, පොදු රාජ්‍ය මණ්ඩලය තුළත්, ඉන් පිටතත් විවිධ පාර්ලිමේන්තු මන්ත්‍රී සංගම්වලදී එතුමාගෙන් ලැබුණු විශිෂ්ට දායකත්වය ද කෘතඥ ජුර්වකව සලකන බවත්, පාර්ලිමේන්තුවේ මහලේකම් ධුරයෙන් විශ්‍රාම ගත් එතුමාට දන්වන මෙන් ගරු කථානායකතුමාගෙන් ඉල්ලා සිටිමු.

2.

ගරු රාජීව විජේසිංහ මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“පාර්ලිමේන්තු කාර්ය මණ්ඩල විශ්‍රාමිකයන්ගේ සංගමය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මුදල් පනත යටතේ නියෝග, — 2004 අංක 11 දරන මුදල් පනතේ 22 වැනි වගන්තිය සමඟ කියවිය යුතු, එකී පනතේ 26 වැනි වගන්තිය යටතේ ජාත්‍යන්තර විදුලිසංදේශ ක්‍රියාකරු බද්ද සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 දෙසැම්බර් 29 දිනැති අංක 1738/15 දරන අති විශේෂ ගැසට් පත්‍රයේ පළ කරනු ලැබ, 2012.02.10 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*6.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*7.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*10.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වන) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*11.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 123, 133 අ සහ 139 ඉ වගන්ති, 213 ඇ වගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2011 ඔක්තෝබර් 05 දිනැති අංක 1726/12 දරන අති විශේෂ ගැසට් පත්‍රයේ පළකරනු ලැබ, 2012.02.08 වැනි දින ඉදිරිපත් කරන ලද නියෝග අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

15.

සත්ව සුභසාධන පනත් කෙටුම්පත — දෙවැනි වර කියවීම.

16.

ආචාර්ය මාලිනී ලොන්සේකා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.